

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

సేవా శ్రీ శ్రీనివాసరాఘవార్య మహాదేశిక విరచితా
॥ హాయవదన కలాకలనమాలికా ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ హాయవదన కలాకలనమాలికా ॥

సచిత్రపూర్ణేందునిభం విచిత్రం
సతాం వసంతం హృదయే మహాంతం।
అజాదియజ్ఞేశం అజాయమానం
మధుం భజే విష్ణుమహం హయాస్యం॥ 1 ॥

విశాఖయాధీత విభూతియుగ్మః
సరర్షభధ్యాతపదాబ్జయుగ్మః।
శ్రుతో హి నామ్నా మధుసూదనో మాం
రమాధవో రక్షతు వాజివక్త్రః॥ 2 ॥

జ్యేష్ఠం వరిష్ఠం మిథునం మనోజ్ఞం
త్రివిక్రమం సత్వగుణావదాతం।
శుక్రస్య శుక్రం నయనాపహాంత్య
గ్రీష్మాపహం వాజిముఖం ప్రపద్యే॥ 3 ॥

ఆషాఢనూత్నాంబుదభవ్యదృశ్యం
యద్వామనోఽభీష్టదమశ్వవక్త్రం।
గ్రీష్మార్దితః కర్కటకానుకారీ
శ్రయే శుచి క్షేత్రం అతీవ భోగ్యం॥ 4 ॥

శ్రోణోద్భవం శ్రీధరం అచ్చకాంతి
ప్రభుం నభోనాయకకోటితుల్యం।
సింహాస్యమాభాతి యథైవ తత్త్వం
హయాననం భూరికృపాభివర్షి॥ 5 ॥

నభస్యమేతత్ జగతాం నమస్యం
 భద్రస్య సంకల్పకం ఆశు భద్రం।
 యథైవ కన్యా వృణుతేఽనురూపం
 భజే హృషీకేశమహం హయాస్యం॥ 6 ॥

యదాశ్వయుక్షారద చంద్రబింబం
 మనోజ్ఞం అశ్వాస్యమిషే విశేషాత్।
 తులావిహీనం మమ పద్మనాభం
 సదా వదన్ శర్మ లభేయ దివ్యం॥ 7 ॥

హింసాకరం వృశ్చికరూపమద్ధా
 శ్రుతిప్రదీపో మధుమాజఘాన।
 సకార్తికేయాదినుతస్సదోర్జో
 దామోదరో నః ప్రదదాతు భద్రం॥ 8 ॥

మృగాశ్వశీర్షో వచసామభూమిః
 ధనుర్వినా దుష్టవినాశకారీ॥
 హేమాభం అంతః కరణాభిరామం
 సహం భజే కేశవం ఆదిమూర్తిం॥ 9 ॥

సహస్యయాశ్లిష్టమిదం రహస్యం
 పుష్టం ప్రకృష్టం మకరేణ సాకం।
 నారాయణం పుష్యతమం హయాస్యం
 వ్యాఖ్యానముద్రామహితం ప్రపద్యే॥ 10 ॥

తపో మహీయస్సుమహాస్మృఖోఽయం
 యన్మాధవారాధనమద్య లబ్ధం।
 కుంభోంభసా పూర్ణ ఇవాస్మి లోకే
 మాఘం భజేయం హయశీర్ష దైవాత్॥ 11 ॥

తపస్యతో మే సుచిరం హయాస్యః
గోవిందరూపః శుభం ఆతనోతు।
నీరోద్ధృతో మీన ఇవాన్యథా స్యాం
యత్ఫల్లనాయోత్తరమస్తి భద్రం॥ 12 ॥

అత్ర్యన్వవాయననినా ధనినా హరిసేవయా।
మణినా గుణినా సాంధ్రా కలితా మణిమాలికా॥ 13 ॥

॥ ఇతి హయవదన కలాకలనమాలికా సంపూర్ణా ॥